

## Sri Gayathri Ashtottara sata nama stotram

taruṇādityasaṅkāśā sahasranayanōjjvalā |  
vicitramālyābharaṇā tuhinācalavāsinī || 1 ||

varadābhayahastābjā rēvātīranivāsinī |  
praṇityaya visēṣajñā yantrākṛtavirājitā || 2 ||

bhadrapādapriyā caiva gōvindapadagāminī |  
dēvarṣigaṇasantuṣṭā vanamālāvibhūṣitā || 3 ||

syandanōttamasamsthā ca dhīrajīmūtanisvanā |  
mattamātaṅgagamanā hiraṇyakamalāsanā || 4 ||

dhījanādhāraniratā yōginī yōgadhāriṇī |  
naṭanāṭyaikaniratā praṇavādyakṣarātmikā || 5 ||

cōracārakriyāsaktā dāridryacchēdakāriṇī |  
yādavēndrakulōdbhūtā turīyapathagāminī || 6 ||

gāyatrī gōmatī gaṅgā gautamī garuḍāsanā |  
gēyagānapriyā gaurī gōvindapadapūjitā || 7 ||

gandharvanagarākārā gauravarṇā gaṇēśvarī |  
guṇāśrayā guṇavatī gahvarī gaṇapūjitā || 8 ||

guṇatrayasamāyuktā guṇatrayavivarjitā |  
guhāvāsā guṇādhārā guhyā gandharvarūpiṇī || 9 ||

gārgyapriyā gurupadā guhyalingāṅgadhāriṇī |  
sāvitrī sūryatanayā suṣumnānāḍibhēdinī || 10 ||

suprakāśā sukhāsīnā sumatiḥ surapūjitā |  
suṣuptyavasthā sudatī sundarī sāgarāambarā || 11 ||

sudhāmśubimbavadanā sustanī suvilōcanā |  
sītā sarvāśrayā sandhyā suphalā sukhadhāyinī || 12 ||

subhrōḥ suvāsā suśrōṇī saṁsārārṇavatāriṇī |  
sāmagānapriyā sādhvī sarvābharaṇabhūṣitā || 13 ||

vaiṣṇavī vimalākārā mahēndrī mantrarūpiṇī |  
mahālakṣmī mahāsiddhī mahāmāyā mahēśvarī || 14 ||

mōhinī madanākārā madhusūdanacōditā |  
mīnākṣī madhurāvāsā nāgēndratanayā umā || 15 ||

trivikramapadākrāntā trisvarā trivilōcanā |  
sūryamaṇḍalamadhyasthā candramaṇḍalasaṁsthitā || 16 ||

vahnimaṇḍalamadhyasthā vāyumaṇḍalasaṁsthitā |  
vyōmamaṇḍalamadhyasthā cakriṇī cakrarūpiṇī || 17 ||

kālacakravītānasthā candramaṇḍaladarpaṇā |  
jyōtsnātapānuliptāṅgī mahāmārutavījitā || 18 ||

sarvamantrāśrayā dhēnuḥ pāpaghnī paramēśvarī |  
namastēstu mahālakṣmī mahāsampattidāyinī || 19 ||

namastēstu karuṇāmūrtī namastē bhaktavatsalē |  
gāyatrīnāṃ prajapēdyastu nāmnāṃ aṣṭōttaraṃ śatam || 20 ||

phalaśrutiḥ ||

tasya puṇya phalaṃ vaktuṃ brahmaṇāḥ'pi naśakyatē |  
prātaḥ kālē ca madhyāhnē sāyam vā dvijōttama || 21 ||

yē paṭhantīha lōkēsmin sarvāṅkāmānavāpnuyāt |  
paṭhanādēva gāyatrī nāmnāṃ aṣṭōttaraṃ śatam || 22 ||

brahma hatyādi pāpēbhyō mucyatē nā'tra saṃśayaḥ |  
dinē dinē paṭhēdyastu gāyatrī stavamuttamam || 23 ||

sa narō mōkṣamāpnōti punarāvṛtti vivarjitam |  
putrapradamaputrāṅām daridrāṅām dhanapradam || 24 ||

rōgīṅām rōgaśamanaṃ sarvaiśvaryaḥ pradāyakam |  
bahunātra kimuktēna stōtraṃ śīghraphalapradam || 25 ||

*Hari Ome*